

೧೯೮೪-೮೫

ಜಿ.ಒ. ನಂ. ಐಟಿವೈ ೩೫ ಕೆಎಫ್‌ಎ ಲಘು, ೧೨-೭-೮೪	ರೂ. ೧,೦೦,೦೦೦.೦೦ (ಕಟ್ಟಡಕ್ಕಾಗಿ)
ಜಿ.ಒ. ನಂ. ಐಟಿವೈ ೧೮ ಕೆಆರ್‌ಎ ಲಘು, ೮-೧೧-೮೪	ರೂ. ೨,೦೦,೦೦೦.೦೦ (ಪ್ರಕಟಣೆಗಾಗಿ)
ಜಿ.ಒ. ನಂ. ಐಟಿವೈ ೩೭ ಕೆಎಫ್‌ಎ ಲಘು, ೩೦-೩-೮೫	ರೂ. ೧,೦೦,೦೦೦.೦೦ (ಕಟ್ಟಡಕ್ಕಾಗಿ)
ಜಿ.ಒ. ನಂ. ಐಟಿವೈ ೮೭ ಕೆಎಫ್‌ಎ ಲಘು, ೩೦-೩-೮೫	ರೂ. ೫೦,೦೦೦.೦೦ (ವಾರ್ಷಿಕ ಅನುದಾನ)

೧೯೮೫-೮೬

ಜಿ.ಒ. ನಂ. ಐಟಿವೈ ೯ ಕೆಎಫ್‌ಎ ಲಘು, ೧೨-೯-೮೫	ರೂ. ೧,೫೦,೦೦೦.೦೦ (ಕಟ್ಟಡಕ್ಕಾಗಿ)
--	-------------------------------

ಶ್ರೀ ಬಿ. ಆರ್. ನೀಲಕಂಠಪ್ಪ.—ಮಾನ್ಯ ಅಧ್ಯಕ್ಷರೇ, ಉತ್ತರ ಕರ್ನಾಟಕ ಸಂಸ್ಕೃತಿಕ ರಾಜ್ಯ ಧಾನಿಯೆನಿಸಿರುವ ಧಾರವಾಡದಲ್ಲಿ ಕನ್ನಡ ಸಾಹಿತ್ಯ ಪರಿಷತ್ತಿನಿಂದ ಹಿರಿಯರೆನಿಸಿದ ಕರ್ನಾಟಕ ವಿದ್ಯಾ ವರ್ಧಕ ಸಂಘಕ್ಕೆ ಯಾವುದೇ ನಿರ್ದಿಷ್ಟಪಾದ ಧನಸಹಾಯವನ್ನು ಮಾಡುತ್ತಾ ಇಲ್ಲ. ಆ ದೃಷ್ಟಿಯಿಂದ ನಿಜವಾಗಿಯೂ ಅಲ್ಲಿ ಯಾವ ಸಂಸ್ಕೃತಿಯ ಕಾರ್ಯಕ್ರಮಗಳೂ ನಡೆಯುತ್ತಾ ಇಲ್ಲ. ಇಂತಹ ದೊಡ್ಡ ದೊಡ್ಡ ಸಂಘ ಸಂಸ್ಥೆಗಳಿಗೆ ಎಷ್ಟು ಧನಸಹಾಯ ಕೊಡುತ್ತೀರಿ ಎಂದು ತಿಳಿಸಬೇಕಾಗಿದೆ.

ಡಾ. ಜೀವರಾಜ್ ಅಳ್ತ.—ಸ್ವಾಮಿ, ಈ ಕರ್ನಾಟಕ ವಿದ್ಯಾವರ್ಧಕ ಸಂಘದ ಜಗ್ಗೆ ಒಂದು ಹೊತ್ತನ್ನು ಹೇಳುತ್ತೇನೆ. ಆದೂ ಬಹಳ ಹಳೆಯ ಸಂಘ. ಇದು ಸುಮಾರು ೭೯-೭೫ ವರ್ಷದಿಂದಲೂ ಇದೆ. ನಮ್ಮ ಸರ್ಕಾರ ಬರುವದಕ್ಕೆ ಮೊದಲು ಒಂದಿನ ಸರ್ಕಾರ ಇಂಥ ಸಂಘಗಳಿಗೆ ಬರೇ ಒಂದು ಲಕ್ಷ ರೂಪಾಯಿಗಳ ಒದಗಿಸಿದ್ದಾರೆ. ನಮ್ಮ ಸರ್ಕಾರ ಬಂದ ಮೇಲೆ ಕಳೆದ ೩ ವರ್ಷದಿಂದ ಇದಕ್ಕೆ ೮ ಲಕ್ಷ ರೂಪಾಯಿಗಳ ಹಣವನ್ನು ಒದಗಿಸಿದ್ದೇವೆ.

ಲೋಕಾಯುಕ್ತರ ನೇಮಕಾತಿ ಬಗ್ಗೆ.

೭೬ (೧೯೦). ಶ್ರೀ ಮಲ್ಲಾರಿಗೌಡ್ ಎಸ್. ಪಾಟೀಲ್ (ಸಂಕೇತಧರ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ.—

ಅ) ಲೋಕಾಯುಕ್ತರನ್ನು ನೇಮಕಾತಿ ಮಾಡುವುದರಲ್ಲಿ ತಡವಾದುದಕ್ಕೆ ಕಾರಣಗಳೇನು ?

ಆ) ನೇಮಕಾತಿಗೊಂಡಿರುವ ಲೋಕಾಯುಕ್ತರಿಗೆ ಬರತಕ್ಕಂಥ ಭಾಷೆಗಳಾವುವು ಹಾಗೂ ಕನ್ನಡದ ಸ್ಥಾನವನ್ನು ಸಂಪೂರ್ಣವಾಗಿ ಅರಿತಿರುವರೆ ?

ಇ) ಲೋಕಾಯುಕ್ತರಿಗೆ ಬೇಕಾಗುವ ಒಟ್ಟಾರೆ ಸಿಬ್ಬಂದಿ ವರ್ಗ ಹಾಗೂ ಅವರ ಶಿಕ್ಷಣ ಅರ್ಹತೆ ಯೇನು ?

ಈ) ಲೋಕಾಯುಕ್ತರ ಕಛೇರಿಗೆ ಬರತಕ್ಕಂಥ ಒಟ್ಟಾರೆ ವಾರ್ಷಿಕ ವೆಚ್ಚವೆಷ್ಟು ?

ಶ್ರೀ ರಾಮಕೃಷ್ಣ ಹೆಗಡೆ(ಮುಖ್ಯಮಂತ್ರಿಗಳು).—

ಅ) ಲೋಕಾಯುಕ್ತರನ್ನು ಈಗಾಗಲೇ ನೇಮಕ ಮಾಡಿದ ಮತ್ತು ಅವರು ಕಾರ್ಯ ನಿರ್ವಹಿಸುತ್ತಿದ್ದಾರೆ.

ಆ) ಲೋಕಾಯುಕ್ತರ ಒಂದಿ, ಉರ್ದು, ಪಂಜಾಬಿ ಮತ್ತು ಆಂಗ್ಲ ಭಾಷೆಗಳನ್ನು ತಿಳಿದಿರುತ್ತಾರೆ, ಅವರು ಕನ್ನಡ ಭಾಷಾ ಜ್ಞಾನವನ್ನು ಅರಿತಿಲ್ಲ.

ಇ) ಲೋಕಾಯುಕ್ತರಿಗೆ ೯ ಜನ ಆಪ್ತ ಸಿಬ್ಬಂದಿ ವರ್ಗದವರನ್ನು ಒದಗಿಸಲಾಗಿದೆ. ಮತ್ತು ಲೋಕಾಯುಕ್ತರ ಅರ್ಹತೆಯು ಅಧಿನಿಯಮದ ಕಲಂ ೩ ರಲ್ಲಿ ಕಾಣಿಸಿದಂತೆ.

ಈ) ಆಪ್ತಸಿಬ್ಬಂದಿ ವರ್ಗದವರಿಗೆ ತಗಲುವ ವಾರ್ಷಿಕ ವೆಚ್ಚ ೯೭,೩೭೨ ರೂಪಾಯಿಗಳು.

ಶ್ರೀ ಮಲ್ಲಾರಿಗೌಡ. ಎಸ್. ಪಾಟೀಲ್.—ಮಾನ್ಯ ಮಂಖ್ಯ ಮಂತ್ರಿಗಳು ಲೋಕಾಯುಕ್ತರನ್ನು ಈಗಾಗಲೇ ನೇಮಕ ಮಾಡಲಾಗಿದೆ ಮತ್ತು ಅವರು ಕಾರ್ಯ ನಿರ್ವಹಿಸುತ್ತಿದ್ದಾರೆ. ಎನ್ನುವ ಮಾತನ್ನು ಹೇಳಿದರು. ಅವರಿಗೆ ಕನ್ನಡ ಭಾಷೆ ಬರುತ್ತದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.—ಈಗಿನ ಲೋಕಾಯುಕ್ತರಿಗೆ ಹಿಂದಿ, ಉರ್ದು, ಪಂಜಾಬಿ ಮತ್ತು ಆಂಗ್ಲ ಭಾಷೆ ಗೊತ್ತಿದೆ. ಉಳಿದ ಸಿಬ್ಬಂದಿಯವರೆಲ್ಲಾ ಕನ್ನಡದವರೇ. ರಾಜ್ಯದ ಹೊರಗಿನವರನ್ನು ನೇಮಕ ಮಾಡುವುದು ಒಳ್ಳೆಯದನ್ನುವ ದೃಷ್ಟಿಯಿಂದ ನೇಮಕ ಮಾಡಲಾಯಿತು.

ಶ್ರೀ ಮಲ್ಲಾರಿಗೌಡ. ಎಸ್. ಪಾಟೀಲ್.—ಈಗ ಜಾಗೃತ ಆಯೋಗದ ಮುಂದಿರುವ ಎಲ್ಲಾ ಪ್ರಕರಣಗಳನ್ನು ಲೋಕಾಯುಕ್ತಕ್ಕೆ ವರ್ಗಾವಣೆ ಮಾಡಲಾಗಿದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.—ಎಲ್ಲಾ ಪ್ರಕರಣಗಳನ್ನು ಲೋಕಾಯುಕ್ತಕ್ಕೆ ವರ್ಗಾವಣೆ ಮಾಡಲಾಗುವುದು.

ರಾಜ್ಯದಲ್ಲಿರುವ ವಿವಿಧ ಮಂಡಲಿಗಳು, ಸಮಿತಿಗಳು ನಿಗಮಗಳು

೭೨ ಶ್ರೀ ಬಿ. ಎ. ಉಮರಬ್ಬ (ವಿಟ್ಲ) ಮಾನ್ಯ ಮಂಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಜ್ಯದಲ್ಲಿರುವ ವಿವಿಧ ಮಂಡಲಿಗಳು ನಿಗಮಗಳು, ಸಮಿತಿಗಳ ಸಂಖ್ಯೆ ಎಷ್ಟು ?

ಆ) ಹಾಗಿದ್ದಲ್ಲಿ ಈ ಪ್ರತಿ ಎಷ್ಟು ಮಂಡಲಿಗಳಿಗೆ, ನಿಗಮಗಳಿಗೆ ಸಮಿತಿಗಳಿಗೆ ಅಧಿಕಾರೇತರ ಅಧ್ಯಕ್ಷರನ್ನು ನೇಮಕ ಮಾಡಲಾಗಿದೆ ?

ಇ) ಇನ್ನೂ ನೇಮಕಾತಿ ಮಾಡಬೇಕಾಗಿರುವ ಮಂಡಲಿಗಳ ನಿಗಮಗಳ, ಸಮಿತಿಗಳ ಸಂಖ್ಯೆ ಎಷ್ಟು ?

ಈ) ಈವರೆಗೂ ನೇಮಕಾತಿ ಮಾಡದಿರುವ ಕಾರಣವೇನು ಮತ್ತು ಇನ್ನೂ ಎಷ್ಟು ಕಾಲ ದೊಳಗಾಗಿ ಈ ನೇಮಕಾತಿಗಳನ್ನು ಮಾಡಲಾಗುವುದು ?

ಶ್ರೀ ಜಿ. ಹೆಚ್. ಪಟೇಲ್ (ಕೈಗಾರಿಕಾ ಸಚಿವರು).—ಮಾನ್ಯ ಮಂಖ್ಯಮಂತ್ರಿಗಳ ಪರವಾಗಿ ?

ಅ) ರಾಜ್ಯದಲ್ಲಿರುವ ಮಂಡಲಿಗಳು ನಿಗಮಗಳು ಮತ್ತು ಸಮಿತಿಗಳ ಸಂಖ್ಯೆ ೧೨೬ ?

ಆ) ಈ ಪ್ರತಿ ಅಧ್ಯಕ್ಷರನ್ನು ೭೦ ಮಂಡಲಿಗಳಿಗೆ ನಿಗಮಗಳಿಗೆ ಮತ್ತು ಸಮಿತಿಗಳಿಗೆ ನೇಮಕ ಮಾಡಲಾಗಿದೆ.

ಇ) ಇನ್ನೂ ನೇಮಕ ಮಾಡಬೇಕಾಗಿರುವ ಮಂಡಲಿಗಳು ನಿಗಮಗಳು ಮತ್ತು ಸಮಿತಿಗಳ ಸಂಖ್ಯೆ ೧೫

ಈ) ಖಾಲಿ ಇರುವ ಸ್ಥಳಗಳನ್ನು ಭರ್ತಿ ಮಾಡಲು ಸೂಕ್ತ ಕ್ರಮಗಳನ್ನು ಕೈಗೊಳ್ಳಲಾಗುತ್ತೆ.

ಶ್ರೀ ಬಿ. ಎ. ಉಮರಬ್ಬ.—ಸಣ್ಣ ಕೈಗಾರಿಕಾ ಅಭಿವೃದ್ಧಿ ನಿಗಮ ಎಂದು ಒಂದು ಮಾಡಿರಿ ತ್ತೀರಿ. ಯಾರನ್ನು ಅಧ್ಯಕ್ಷರನ್ನಾಗಿ ನೇಮಿಸಿದ್ದೀರೋ ಅವರು ತಾವೇ ಖದ್ದು ಕೈಗಾರಿಕೆಗಳನ್ನು ಮಾಡಿರುವಂಥವುಗಳು ನೆಲಸಮ ಆಗುವ ಪರಿಸ್ಥಿತಿಯಲ್ಲಿರುವಾಗ ಅಂಥವರನ್ನು ಯಾವ ದಕ್ಷತೆ ಮೇಲೆ ಅಳಿದು ಅಧ್ಯಕ್ಷರನ್ನಾಗಿ ಮಾಡಿದ್ದಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅದರಲ್ಲಿ ಅವರಿಗೆ ಅನುಭವ ಇದೆ.

ಶ್ರೀ ಬಿ. ಎ. ಉಮರಬ್ಬ.—ಅವರಿಗೆ ನಿರ್ಣಯ ಅನುಭವ ಇದೆ, ಅಭಿವೃದ್ಧಿಯೆಂದು ಅಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಅಫಿಷಿಯಲ್ಸ್ ಮತ್ತು ನಾನ್ ಅಫಿಷಿಯಲ್ಸ್ ಮೆಂಬರ್ಸ್ ಹೇಳಿದ್ದೀರಿಲ್ಲಾ ಇದರ ಬಗ್ಗೆ ಯಾರನ್ನೂ ಮಾಡಿದರೆ ಅನುಕೂಲ ಎನ್ನುವ ಅಭಿಪ್ರಾಯದಲ್ಲಿ ನಿಮ್ಮ ಹತ್ತಿರ ಎನಾದರೂ ಪಾಲಿಸಿ ಇದೆಯೇ ? ಇದಕ್ಕೆ ಅಫಿಷಿಯಲ್ಸ್ ನಾನ್ ಅಫಿಷಿಯಲ್ಸ್ ನೇಮಕ ಮಾಡುವ ಬಗ್ಗೆ ನಿಮ್ಮ ಧೋರಣೆ ಏನು ?